

## دعوت عام کی بنیادیں

خرم مراد

عوام کو منظم کرنے اور اپنے ساتھ لے کر چلنے کی جو تدبیر ہم نے اختیار کی ہے، یہ اسی حکمت عملی کا تسلیل ہے جو سارے انبیا کرام نے اختیار کی۔ جماعت اسلامی نے شروع ہی میں اس بات کو واضح کر دیا تھا کہ بالآخر ہمیں رائے عامہ سے، عوام کی تحریک سے، اور عوام کی قوت کو جمع کر کے یہ تبدیلی لانا ہے۔ دوسرے ذرائع خواہ وہ اسلحہ ہو یا مظاہرے یا اس قسم کی دیگر تدبیر، اپنے استعمال کے لئے بہت سی شرائط کے طالب ہیں۔ لیکن تبلیغ اور دعوت سے رائے عامہ کو ہمارا کرنا، قوت بنانا اور اس کو اپنے ساتھ لے کر چنانا، یہ انبیاء کرام کی ابتدائی سے حکمت عملی رہی ہے اور یہی جماعت اسلامی نے طے کیا تھا۔ اگرچہ اس پر عمل درآمد کی صورتیں حالات کے لحاظ سے بدلتی رہی ہیں۔

عامۃ الناس کو منظم کر کے اپنے ساتھ لے کر چنانا، بہت پر خطر کام ہے۔ صحیح بات یہ ہے کہ دین اور ایمان کے لیے جتنا خطرہ اس میں ہے، اتنا کسی اور کام میں نہیں۔ اسی لیے بہت سے لوگ جن بے شمار خدشات اور اندریشوں کا اظہار کرتے ہیں وہ بے بنیاد نہیں ہیں، وہ واقعی خطرے ہیں اور اپنی جگہ ایک حقیقت ہیں۔ ان خطرات و خدشات کی طرف انبیا نے بھی ابتدائی سے توجہ دلائی ہے۔ ملت اسلامیہ کے صلح اور دیگر اکابر بھی اس طرف توجہ دلاتے رہے ہیں کہ یہ بڑا پر خطر کام ہے۔ اس کے اندر نفس کے لیے، دین کے لیے اور ایمان کے لیے جو خطرات پوشیدہ ہیں وہ بہت بڑے خطرات ہیں۔ نفس کے لیے مال سے بڑھ کر فتنہ جان کا ہوتا ہے۔ طلب اور شرست کی خواہش، دو انسان کسی کے پیچھے چلنے لگیں تو کبر کا جذبہ، اور اپنی ذات کے لیے کچھ حاصل کرنے کا جذبہ، بڑی آسانی کے ساتھ شیطان والوں کے اندر پیدا کر دیتا ہے۔ ایک لاکھ روپے جمع کرنے سے آدمی کو وہ خوشی اور افتخار حاصل نہیں ہوتا جو لوگوں کے دل کو مودہ لینے اور افراد کو اپنے ساتھ لے کر چلنے سے حاصل ہوتا ہے۔ جب دو آدمی کہنا ماننے لگیں تو اس سے آدمی کو اپنے مقام کا احساس ہوتا ہے، اور اس مقام و مرتبہ کے لیے اس دنیا میں کیا کچھ جھگڑے نہیں ہوتے۔ لوگ ہمارے پیچے چلیں اور ہمارے ساتھ ہوں، پیروں میں، علامیں اور سیاسی لیڈروں میں، ہر جگہ یہ

خواہش سب سے بڑی ہوتی ہے۔ اسی لیے انبیا کا طریقہ کار بڑا پڑھنے اور پڑھنے طریقہ کار ہے۔ تصوف اور وظائف کا طریقہ تو نبٹا آسان طریقہ ہے کہ آدمی ایک گوشے میں بیٹھ جائے، توجہ حاصل کر لے اور اذکار میں مشغول ہو جائے، اپنے نفس کا تزکیہ کرے، اللہ کا قرب حاصل کرے اور اس کی ذات میں فنا ہو جائے۔ لیکن اللہ کی ذات سے ربط قائم کر کے، اس کو مضمونی کے ساتھ پہنچ کے، "اعظام باللہ" کے ساتھ آدمی عوام اور مخلوق خدا کی طرف رخ کرے، ان کو اپنے مقصد اور نظریے کے پیچے جمع کرے اور ان کی قوت کو اپنے ہاتھ میں لے لے اور اس کو استعمال کر کے تاریخ کا رخ بدل ڈالے، یہ کام بڑے عزم و حوصلے اور صبر و محنت کا طالب ہے۔ جو یہ کہتے ہیں کہ نہیں، یہ صبر اور محنت سے فرار کی راہ ہے تو وہ نہیں سمجھتے کہ دراصل کیا جیز پیش نظر ہے۔ یہ انبیا کی راہ ہے، بڑے عزم و ہمت اور صبر و استقامت کی راہ ہے۔

ہمارا سارا لزیج پھر جو تزکیہ نفس کے موضوع پر پایا جاتا ہے، اس میں دو چیزوں یعنی "طریقہ ولایت" اور "طریقہ نبوت" کا ذکر آیا ہے۔ شاہ ولی اللہ اور سید احمد شہید نے بھی اپنی تصانیف میں ان کا ذکر کیا ہے۔ "طریقہ ولایت" یہ ہے کہ آدمی اپنا تزکیہ کر لے اور کسی گوشے میں بیٹھ کر اپنی اصلاح کر لے۔ "طریقہ نبوت" یہ ہے کہ آدمی مخلوق خدا کے ساتھ رہے اور اس کی اصلاح کرے۔ اس میں یہ نہیں ہوتا کہ آدمی کسی گوشے میں بیٹھ رہے، خوب عبادت کرے اور اللہ کی ساری نعمتوں سے فائدہ اٹھاتا رہے۔ بلاشبہ دین میں "طریقہ ولایت" کا اپنا ایک مقام ہے اور یہ بھی بڑی بڑی ہمت کا کام ہے لیکن لوگوں میں رج بس کر رہنا اور پھر اصلاح کی کوشش کرنا، یعنی "طریقہ نبوت" اپنا، بڑا کٹھن کام ہے۔

علامہ اقبال "ایک جگہ لقل کرتے ہیں کہ شیخ عبدالقدوس گنگوہی" جو بہت عظیم صوفیا میں سے تھے، انہوں نے کماکہ محمد عربی ساتویں آسمان پر اللہ تعالیٰ کے پاس پہنچ گئے اور واپس آگئے۔ اگر میں وہاں جاتا تو ہرگز واپس نہ آتا۔ یہ لکھ کر علامہ اقبال "کہتے ہیں کہ نبوت کے مزاج اور تصوف کے مزاج میں دراصل یہی فرق ہے۔ تصوف کا تو منہماںی یہی ہے کہ وہ حق میں فنا ہو جائے، اور حق کو پا کر اسی میں گم ہو جائے۔ لیکن نبی تو حق کو پا کر واپس آتا ہے اور تاریخ کے دھارے میں اپنے آپ کو جھوٹک دیتا ہے۔ تاریخ ساز قوتوں کو اپنی مسمی میں لے کر پھر ایک نبی دنیا تکمیل دیتا ہے جس سے رہتی دنیا تکمیل انسانیت فائدہ اٹھائے۔ یہی فرق ہے "طریقہ ولایت" اور "طریقہ نبوت" میں۔ لوگ اس کام کو آسان کام سمجھتے ہیں۔ یہ کوئی شارت کثیا اقتدار کی ہوں نہیں ہے بلکہ یہ کار انبیا ہے اور منصب نبوت کا تقاضا ہے۔

دعوت کے اس کام کو کرنے کے لیے لوگ انبیا کے طریقہ کار کا نام بھی ہار ہار لیتے ہیں۔ انبیا کے طریقہ کار میں کچھ اصولی باتیں ہیں اور کچھ تباہیں۔ تباہیں مختلف انبیا کے ساتھ بدلتی رہی ہیں۔

حضرت نوح علیہ السلام نو سو سال تک پکارتے رہے: وَمَا أَمْنَ مَعْهُ إِلَّا قَلِيلٌ ۝ (ہود: ۲۰) "اور تھوڑے ہی لوگ تھے جو نوح کے ساتھ ایمان لائے۔" یہ دعوت عام کا ایک طریقہ تھا۔ حضرت موسیٰ علیہ السلام نکلے تو اپنی پوری قوم کو ساتھ لے کر نکلے۔ انہوں نے یہ نہیں دیکھا کہ یہ غلام تھے، ان کی ذہنیت اور نفیات میں غلامی رج بس چکی تھی۔ ان کا عقیدہ اور ایمان اس حد تک خراب تھا کہ فرعون سے نجات پاتے ہی یہ مطالبہ کر دیا کہ اے موسیٰ! پرستش و پوجا کے لیے ہمیں کوئی معبوود بنا دیجیے۔ ہاتھات پر جھکرتے اور اعتراض کرتے تھے اور یہ فکایت بھی کرتے تھے کہ ہم فرعون کے ساتھ بڑے آرام سے تھے۔ تم خواہ مخواہ ہم کو وہاں سے نکال لائے۔ یہ آزادی ہم کو نہیں بھاتی۔ دعوت کا یہ بھی ایک انداز تھا۔ حضرت مسیح کا اپنا ایک انداز تھا اور نبی کریمؐ نے بھی دعوت کے لیے ایک حکمت عملی اپنائی۔

دعوت کے ان مختلف طریقوں میں کچھ چیزیں بنیادی اصولوں کی حیثیت رکھتی ہیں جن کو ہمیشہ سامنے رہنا چاہیے۔ پسلے بھی یہ سامنے رہی ہیں مگر ان کی تذکیر ضروری ہے۔

### اعتصام بالله

سب سے پہلی چیز "اعتصام بالله" ہے۔ اس سے مراد اللہ کو مضبوطی کے ساتھ پکڑنا اور تھامنا ہے۔ وَمَنْ يَعْتَصِمْ بِاللَّهِ فَقَدْ هُدِيَ إِلَى صِرَاطِ مُسْتَقِيمٍ ۝ (آل عمرن: ۳: ۱۰۱) "جس نے اللہ کو مضبوطی کے ساتھ پکڑ لیا اسی کو سیدھا راستہ دکھا دیا گیا۔" صراط مستقیم پر چلنے کا دوسرا کوئی اور طریقہ نہیں ہے۔ قرآن مجید میں جمل اللہ تعالیٰ نے جہاد کا حکم دیا اور فرمایا کہ اللہ نے تم کو منتخب کیا ہے، اور ابراہیمؐ کی امت میں داخل کیا ہے اور امت مسلمہ تھمارا نام رکھا ہے، وہاں پہلی ہدایت یہی تھی: وَاعْتَصِمُوا بِاللَّهِ ۝ (الحج: ۲۲: ۷۸) "اور اللہ کو مضبوطی کے ساتھ تھام لو۔" یہ وہ زاد راہ ہے کہ جس کے بغیر کوئی راستہ بھی طے نہیں ہوتا۔ تذکیر تو بتی اختیار کی جاسکتی ہیں لیکن اللہ کو مضبوطی کے ساتھ تھامے بغیر یہ کام نہیں ہو سکتا۔

اللہ کو مضبوطی کے ساتھ تھامنے کے بھی کچھ طریقے ہیں۔ مثلاً اذکار و اوراد، نفلی عبادات اور افلاق وغیرہ۔ مگر اصل چیز تو اللہ پر بھروسہ اور اللہ پر ایمان ہے۔ یہی اعتصام کے معنی ہیں۔ میں چاہتا ہوں کہ اس کو آپ کے سامنے وضاحت سے بیان کروں۔ ان سب طریقوں میں سب سے بڑھ کر اسی زاد راہ کی ضرورت ہے۔

اصل چیز اللہ تعالیٰ کے بارے میں یہ یقین اور ایمان ہے کہ اس پوری کائنات میں اختیار اور تصرف اس کی مٹی میں ہے اور کسی دوسرے کوشہ پر ابر بھی اختیار حاصل نہیں ہے۔ اس کے اذن کے بغیر کوئی پتا نہیں مل سکتا اور نہ کوئی ذرہ اپنی جگہ سے حرکت کر سکتا ہے۔ جو پتا اس کی مرضی کے بغیر مل جائے وہ تو خود خدا ہو جائے گا اور اس کی خدائی سے باہر نکل جائے گا۔ اجازت نہ ہو اور پتا مل جائے، یہ اس کائنات میں

نہیں ہو سکتا۔ يَذَّبِرُ الْأَمْرُ مِنَ السَّمَااءِ إِلَى الْأَرْضِ (السجدة: ۵) ”آسمان سے زمین تک سارے امر کی تدبیر وعی کرتا ہے۔“ لَهُ مَا فِي السَّمَاوَاتِ وَمَا فِي الْأَرْضِ (البقرہ: ۲۵۵) ”اسی کے لیے ہے ہر چیز جو آسمان اور زمین میں ہے۔“ لَهُ مَلْكُ السَّمَاوَاتِ وَالْأَرْضِ (التوبہ: ۹) ”اسی کی بادشاہت ہے آسمان و زمین میں۔“ وَسِعَ كُثُرَيْهُ السَّمَاوَاتِ وَالْأَرْضِ (البقرہ: ۲۵۵) ”اسی کی کرسی کے نیچے آسمان و زمین ہیں۔“ ”کرسی“ کے معنی ہیں کہ کوئی چیز اس کے اقتدار سے باہر نہیں۔

تاریخ کی کوئی کروٹ ہو، لیل و نہار کی کوئی گردش ہو، قوموں کا عروج و وزوال ہو، انسانیوں کا ثوٹا اور بنتا ہو، غرض کوئی چیز بھی اس کے اون کے بغیر نہیں ہو سکتی۔ درحقیقت یہی توحید کی روح ہے۔ یہ نہیں کہ اللہ کو مان لیا کہ وہ ہے اور اس کے آگے سجدہ کر لیا۔ اس طرح سے اللہ کو ماننے والے تو یہ شمار ہیں۔ ایک، مان لیتا اور سجدہ کر لینا کوئی بڑی بات نہیں۔ اصل تو یہ تصور ہے کہ اختیار اس کے پاس ہے، حکم صرف اس کا چلتا ہے، دلوں کو کوئی نہیں بدل سکتا۔ ”کوئی آنکھ دیکھ سکتی ہے اور نہ کوئی کان سن سکتا ہے، اور نہ کوئی دل دھڑک سکتا ہے،“ غرض کوئی حرکت نہیں ہو سکتی، اگر اللہ نہ چاہے۔ امّن يَعْلَمُ السَّمَعَ وَالْأَبْصَارَ (یومن: ۱۰) ”یہ ساعت اور بینائی کی وقتیں کس کے اختیار میں ہیں؟“ رات کو لمبی کر کے کون دن لا سکتا ہے اور دن کو لمبا کر کے کون رات لا سکتا ہے؟ کون پیدا کرتا ہے؟ کون آسمان سے پانی برسایا ہے؟ یہ سب باقی قرآن مجید میں ایک تواتر سے آتی ہیں۔ یہی توحید کی روح ہے۔ سب چیزیں اسی نے پیدا کی ہیں۔ اختیار صرف اس کا ہے۔

دنیا میں خدا کا انکار و تو شاذ و نادر ہی کیا گیا ہے۔ آج بھی ۹۹% فی صد امر کی خدا پر ایمان رکھتے ہیں۔ ۸۰ یا ۹۰ فی صد لوگ اللہ کو مانتے ہیں۔ جہاں بھی آپ چلے جائیں خواہ ہندو ہوں یا بدھ، سب کسی نہ کسی طرح سے خدا کو مانتے ہیں۔ لیکن خدا با اختیار ہے، یہ نہ ماننے کا چلن عام ہے۔ اسی لیے جمال اللہ تعالیٰ نے تخلیق کا ذکر کیا ہے، وہاں یہ فرمایا: إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَى عَلَى الْغَرْشِ فَفَرَأَى (الاعراف: ۵۷) ”وَرَحْقَيْتَ تَحْمَارًا رَبَّ اللَّهِ تَعَالَى ہے جس نے آسمانوں اور زمین کو چھے دنوں میں پیدا کیا، پھر اپنے تخت سلطنت پر جلوہ فرمایا۔“ اس کے بغیر بات مکمل نہیں ہوتی۔ خالق کو ماننے والے تو سب ہیں کہ خالق ہے، لیکن یہ کہ وہ عرش پر بیٹھا ہوا ہے، اقتدار اس کے پاس ہے، تخت حکومت پر وہ جلوہ افروز ہے، اور اس کی ملٹی میں ساری چیزیں ہیں، یہ بات ماننے والے بہت کم ہیں۔ اس سے صحیح معنوں میں خدا پر ایمان مکمل ہوتا ہے۔ ہر جگہ یہی سب سے بڑا مسئلہ رہا ہے۔

جدید دنیا کا بھی یہی مسئلہ رہا ہے۔ بخوش نے ایک سبب گرتے دیکھا۔ سبب کو گرتے ہوئے دیکھ کر اس نے کہا کہ دنیا میں سب چیزیں کشش ثقل پر تھی ہوئی ہیں۔ بخوش، براپکا عیسائی بلکہ موحد (unitarian) تھا

اور عیسائیت میں موحد طبقے سے تعلق رکھتا تھا۔ جب اس نے کتاب لکھی تو اس کا خیال تھا کہ اس سے مذہب کو بڑی تقویت ملے گی۔ لیکن اس کتاب نے تو مذہب کی جڑ کاٹ دی۔ لوگوں نے اس سے نتیجہ یہ نکلا کہ ہاں، خدا نے پیدا ضرور کیا ہے مگر اب وہ زمین و آسمان کو تھامے ہوئے نہیں ہے بلکہ اب یہ خود بخود قدرت کے قانون پر قائم ہے۔ چنانچہ گھری ساز خدا کا عقیدہ یورپ میں سترھویں اور انھارھویں صدی میں آیا۔ جس طرح گھری ساز گھری بناتا ہے اور گھری چلانے کے لئے گھری ساز کی ضرورت نہیں پڑتی بلکہ گھری خود بخود چلتی رہتی ہے، اسی طرح خدا بھی ہر چیز سے بے دخل ہو گیا ہے، سیاست سے بھی، معیشت سے بھی، اور انسان کی تخلیق سے بھی۔ یہ چیز جمال ہے وہاں بدترین سیکولرازم اور بدترین ثنویت ہے اور خدا کو بے اختیار اور بے دخل کر دیا گیا ہے۔ آج مادہ پرستی اور اسباب پرستی کا جو سیلا ب ہے، اسی فکر کا نتیجہ ہے۔ ہم سب اس سے متاثر ہیں۔

ہمیشہ سے انسان اس فکر سے متاثر رہا ہے۔ وہ اسباب کو دیکھتا ہے تو سمجھتا ہے کہ یہی سب کچھ کر رہے ہیں۔ ایمان میں آزمائیش یہ ہے کہ اللہ تعالیٰ نے اپنے آپ کو پردوے میں چھپا لیا ہے۔ وہ کچھ کرتا دکھائی نہیں دیتا۔ بارش آتی ہے، سب بتا سکتے ہیں کہ کس طرح بادل آئے، اور بارش ہوئی مگر کہیں خدا کی ضرورت نہیں پڑتی۔ زلزلہ آتا ہے، قومیں تباہ ہو جاتی ہیں مگر خدا کہیں دکھائی نہیں دیتا۔ انسان پیدا ہوتا ہے مگر خدا دکھائی نہیں دیتا۔ اس نے پردوے کے اندر اپنے آپ کو محصور کر لیا ہے اور چھپا لیا ہے۔ اس پردوے کو چیر کے دیکھ لینا کہ ہاں، وہ موجود ہے اور اس پر یقین رکھنا، یہی دراصل پوری ہدایت کی بنیاد ہے۔ اللہ تعالیٰ نے قرآن مجید کا آغاز کیا تو ہدایت کے بعد پہلی بات یہ کہ یوْمَئُونَ بِالْغَيْبِ (البقرہ ۲: ۲۳) یعنی وہ لوگ جو غیب پر ایمان رکھتے ہیں وہی ہدایت پاسکتے ہیں۔ مگر آدمی مجبور نہیں، چاہے تو انکار کر سکتا ہے۔ یہ انسان کے امتحان کا تقاضا تھا۔

اگر خدا اس طرح روشن ہوتا جس طرح آسمان پر سورج، تو ہر آدمی مان لینے پر مجبور ہوتا۔ ماننے پر مجبور تو پہاڑ بھی ہیں اور چاند بھی، ستارے بھی ہیں اور فرشتے بھی، مگر انسان مجبور نہیں ہے۔ اس لیے کہ خدا اس کی آنکھوں سے او جھل کر دیا گیا ہے۔ اگر وہ کہے کہ خدا نہیں ہے، خدا پانی نہیں بر ساتا، خدا پیدا نہیں کرتا، خدا رات اور دن کا مالک نہیں ہے، اس کا حکم نہیں چلتا، تو وہ کہہ سکتا ہے۔ کوئی عقل یا تجربہ ایسا نہیں ہے جو اس کو ثابت کر دے کہ خدا ہے۔ ثابت ہو ہی نہیں سکتا۔ اگر ثابت ہو جائے تو انسان کا امتحان ختم ہو جائے۔ یہی دراصل وہ چیز ہے جو ہماری اساس اور ایمان کی بنیاد ہے۔ یہ ایمان بالغیب ہے جس پر پورے دین کی عمارت تعمیر ہے۔ میں تفصیل میں اس لیے گیا ہوں کہ ہماری دعوت، ہمارے عزم اور ہماری قوت پر اس چیز کے بہت گزرے اثرات مرتب ہو سکتے ہیں۔

انبیاء کرام علوم غیر پہنچانے آتے ہیں۔ ظاہری علوم مثلاً سائنس اور طب، یہ آدمی اپنی عقل سے خود جان سکتا ہے۔ لیکن وہ علوم جو انسان قطعیت کے ساتھ اپنی عقل سے نہیں پر کہ سکتا وہ ہیں جو انبیاء پہنچاتے ہیں۔ اللہ موجود ہے، موت کے بعد اس کو جواب دیتا ہے، گو کوئی چیز نگاہوں کے سامنے نہیں آتی لیکن اس پر یقین کہ ہر جگہ اسی کا ہاتھ کام کر رہا ہے، یہ دراصل توحید کی روح ہے۔ اسی وجہ سے لا حول ولا قوہ الا باللہ کو عرش کے خزانوں میں شمار کیا جاتا ہے۔ عرش تو مرکز سلطنت ہے اور عرش کے خزانوں میں کبھی سب سے بڑا خزانہ ہے کہ کسی کے پاس کوئی قوت نہیں ہے سوائے اللہ کے (مَا سَنَّى وَلَا قُوَّةَ إِلَّا  
بِاللَّهِ) اور جو اللہ چاہے گا وہی ہو گا۔

اس بات کی اہمیت کے پیش نظر اس تصور کو ہر وقت تازہ رکھنے کی تعلیم دی گئی ہے۔ مثلاً نماز ختم کرو تو اللہم لا مایع لِمَا أَغْنَيْتَ وَلَا مُفْطِّنَ لِمَا مَنَعْتَ (جس کو تو دے کوئی روک نہیں سکتا اور جس کو تو نہ دے کوئی دے نہیں سکتا) پڑھو۔ حضور "ہر نماز کے بعد پڑھتے تھے۔ صحیح ائمہ کے بعد جو دعا آپ" نے سکھائی ہے: مَا شَاءَ اللَّهُ كَانَ وَمَا لَمْ يَكُنْ (جو اللہ چاہے وہ ہو گا اور جو اللہ نہ چاہے وہ نہیں ہو گا)، اس میں بھی اسی بات کی تعلیم ہے۔ کل کے لیے یہ مت کو کہ یہ ہو جائے گا بلکہ الا ان بِشَاءَ اللَّهُ كَيْ تَعْلِمُ دِيْنَكَ ہے۔ ہر ہر قدم پر اسی چیز کی تعلیم دی گئی ہے تاکہ کہیں بھی یہ سوچ جانہ پکار کے کہ اللہ کے چاہے بغیر بھی کچھ ہو سکتا ہے۔

یہ دراصل ایمان بالغیب ہے۔ ایمان بالغیب میں تو اور بھی چیزیں ہیں مثلاً جنت اور دوزخ، لیکن میں یہ پہلو اس لے رہا ہوں کہ یہ "اعتصام باللہ" ہے۔ اس کی روح یہ ہے کہ اللہ کو مغضوب ہی سے پکڑ لو کہ ساری قوت اسی کے ہاتھ میں ہے۔ اس کے حکم کے بغیر کچھ بھی نہیں ہو سکتا۔ چونکہ اسباب نظر آتے ہیں، "سبب" اور رب نظر نہیں آتا، اس لیے آدمی سبب کو رب بنا لیتا ہے۔ کبھی چاند کے آگے جھلتا ہے اور کبھی ستارے کے آگے۔ کبھی گائے کے آگے جھلتا ہے جو دودھ دیتی ہے، مگر جس نے دودھ سینے میں اتارا اس کے آگے نہیں جھلتا کیونکہ وہ نظر نہیں آتا۔ اسی طرح ہم مختلف چیزوں کے مادی اسباب و علل پر بحث کرتے رہتے ہیں کہ یہ یوں ہوا اور وہ یوں ہوا۔ بلاشبہ مادی اسباب کو ضرور سمجھنا چاہیے اور تمام ممکنہ تدابیر اختیار کرنی چاہیں لیکن بالآخر ذہن کو اس بات پر مطمئن ہونا چاہیے کہ اصل سبب تو رب ہے۔ وہی سبب ہے، وہی رب العالمین ہے، وہی رَبُّ السَّمَاوَاتِ وَالْأَرْضِ ہے، اسی کے کرنے سے سب کچھ ہوتا ہے اور اس کے نہ کرنے سے کچھ نہیں ہو سکتا۔

یہ چیز جتنی زیادہ حاصل ہو گی اتنی ہی زیادہ قوت پیدا ہو گی۔ جتنا زیادہ اس بات پر پختہ یقین ہو گا، اتنا ی زیادہ ایمان قوی اور راہ خدا میں استقامت پیدا ہو گی۔ اس کے بعد پھر خواہ کتنی ہی بڑی تعداد میں لوگ

تحریک میں شامل ہو جائیں آپ گمراہ نہیں ہوں گے۔ کتنے ہی لوگ آپ کی تعریف کریں، آپ پر کوئی اثر نہیں پڑے گا۔ اس لیے کہ آپ جانتے ہیں کہ کسی کی تعریف سے کوئی فائدہ نہیں ہو سکتا۔ اللہمَ لاَ مَا يَنْعَلُ  
لِمَا أَعْظَمْتَ وَلَا مُغْطَى لِمَا مَنْفَعْتَ (جس کو قو dalle کوئی روک نہیں سکتا اور جس کو قو dalle دے کوئی دے نہیں سکتا)۔ کسی کے پاس دینے کے لیے کچھ نہیں ہے۔ اگر کوئی چند دانے یا چند سکے بھی کسی کو دینا چاہے تو نہیں دے سکتا تو پھر کسی کی تعریف سے کیا فرق پڑے گا۔ ایسے میں آزمائشیں آئیں گی بھی تو تربیت کا ذریعہ بنیں گی اور مزید پختگی کا باعث ہوں گی، نیز لوگوں کو ساتھ لے کر چلنے کی قوت بھی پیدا ہو گی۔

صحابہ کرامؓ میں یہی قوت تھی جس کے مل پر ساری سلطنتیں ان کے آگے سر گھون ہو گئیں۔ ایسا نہیں ہے کہ وہ سب بڑے عبادت گزار اور تجدُّد گزار تھے۔ وہ تجارت کرتے تھے، کاروبار کرتے تھے، شادیاں کرتے تھے اور بال بچے دار تھے۔ ان کی زندگی دنیا والوں سے مختلف نہیں تھی سوائے اس کے کہ وہ اللہ کے فرائض کے پابند تھے، اور اس کے محظيات سے اجتناب کرتے تھے۔ البتہ انھیں اپنے اللہ پر کامل یقین تھا جس کے مل پر وہ قیصر و کسریٰ تھک کی آنکھوں میں آنکھیں ڈال کر بات کرتے تھے۔ ان کے نزدیک ان کی حیثیت پتیلوں اور مٹی کے گھروندوں سے زیادہ نہیں تھی۔ انھیں کسی قسم کا کوئی خوف نہیں تھا۔ ہاؤ شاہ کے دربار میں نیزے سے قالین کو چاک کرتے ہوئے پہنچ جاتے تھے اور آنکھوں میں آنکھیں ڈال کر بات کرتے تھے۔ عرب کے ان بدووں اور معمولی انسانوں میں یہ قوت اس لیے پیدا ہو گئی تھی کہ وہ اللہ کی قوت پر یقین رکھتے تھے۔ وہ جانتے تھے کہ رب تو بس ایک ہے باقی سب اسباب ہیں، اور تمام اسباب اسی کے ہاتھ میں ہیں۔ ان کا اس بات پر یقین تھا کہ کام اسباب سے نہیں بنتا بلکہ رب کے چاہنے یا نہ چاہنے سے بنتا ہے۔

یہ وہ چیز ہے جو "اعتصام بالله" میں پوشیدہ ہے۔ اس کو آپ جتنا حاصل کریں گے، اس پر جتنا آپ کا یقین بڑھے گا، یہ جتنا آپ کی حنفتوں کا حصہ بنے گا، اتنا ہی مفید ہو گا اور تقویت ایمان کا باعث بنے گا۔ ماشاء اللہ، ان شاء اللہ، یہ سب جملے کیا ظاہر کرتے ہیں؟ یہ اسی چیز کی تائید میں ہیں اور ہماری تہذیب و تمدن اور سوچ و فکر میں رج بس گئے ہیں۔ یہ ہمارے ہاں جزو کلام بن گئے ہیں مگر اب ہم ان کے معنی کھو چکے ہیں اور ان کا اثر بھی کھو چکا ہے۔

ماہیں بچپن میں کہانیاں سناتی تھیں کہ ایک تھا بادشاہ اور ہمارا تھارا خدا بادشاہ۔۔۔ مسلمان بچوں کی کہانی یہاں سے ہی شروع ہوتی تھی۔ مجھے بھی یاد ہے کہ ہماری والدہ کہانی سناتی تھیں تو کہا کرتی تھیں کہ ہمارا تھارا بادشاہ اللہ۔ بادشاہ تو بت سے نظر آئیں گے مگر اصل بادشاہ تو اللہ ہے۔ اس کا مقصد یہ تصور تھا کہ بادشاہ کے معنی با اختیار ہستی کے ہیں۔ وہ صرف عبادت یا پرستش کے لیے نہیں ہے بلکہ اختیار، ملکیت،

ساری چیزیں وہی دیتا ہے۔

”اعصام باللہ“ کی تحریک کے لیے کیا اہمیت ہے؟ اس کا اندازہ اس بات سے لگایا جاسکتا ہے کہ تحریک میں کام کرنے کے لیے، کام کو آگے بڑھانے اور وسعت دینے کے لیے، اگلے مراحل میں لے جانے کے لیے، بڑی بڑی قتوں کی آنکھوں میں آنکھیں ڈال کر بات کرنے کے لیے، اور بلا خطر لوگوں کو اپنے پاس جمع کرنے، ان کی رہنمائی کرنے، اور اپنے آپ کو سارے فتوں اور خطرات سے بچانے کے لیے اس کی بہت ضرورت ہے۔ فتنے تو پھر بھی ہوں گے مگر جب آدمی یہ سمجھ لے گا کہ میں بالکل اپنے رب کی مشنی میں ہوں، میرے کرنے سے کچھ نہیں ہو گا، جو ہو گا اس کے کرنے سے ہو گا تو پھر وہ پریشان نہیں ہو گا اور حالات سے گھبرا کر مایوسی کا شکار نہیں ہو گا۔

اس بات کی اہمیت کے پیش نظر اللہ نے اس کی بار بار تائید کی ہے۔ غزوہ بدر کی پہلی فتح ہوئی تو اللہ تعالیٰ نے فوراً بتا دیا کہ تم نے قتل نہیں کیا بلکہ اللہ نے قتل کیا، اور تم نے مشنی بھر خاک نہیں پھینکی تھی بلکہ اللہ نے پھینکی تھی۔ فَلَمْ تَقْتُلُوهُمْ وَلِكِنَّ اللَّهَ قَتَلَهُمْ وَمَا زَمِنَتْ إِذْ رَمَيْتَ وَلِكِنَّ اللَّهَ رَمَيْتَ (الانفال: ۸:۷۱) ”پس حقیقت یہ ہے کہ تم نے انھیں قتل نہیں کیا بلکہ اللہ نے ان کو قتل کیا اور اے نبی“ تو نے نہیں پھینکا بلکہ اللہ نے پھینکا۔ گویا پہلے ہی قدم پر، پہلی فتح کے بعد بالکل واضح کر دیا کہ یہ نہ سمجھنا کہ تھارے کرنے سے کچھ ہوا۔ لیکن اس کے باوجود اپنی تمام تر کوشش کرنے اور تمام ممکنہ وسائل کی فراہمی کا بھی حکم دیا کہ تلوار بھی اٹھاؤ، لڑو بھی اور تدبیر بھی کرو۔ صحابہ کرام“ کو اس امر میں کوئی شبہ نہیں تھا۔ ان پر واضح تھا کہ کرنا سب کچھ ہے لیکن سمجھنا یہی ہے کہ سب اللہ نے کیا ہے۔ پھر یہ سب کچھ اس لیے کرنا ہے کہ اللہ کی مدد شامل حال ہو۔ اللہ کی مدد حاصل ہو گی تو دنیا ہماری ہو گی۔ ان دونوں کے درمیان ایک باریک ساری بند ہے۔ سب کچھ ہو مگر اللہ کی مدد شامل حال نہ ہو تو کچھ بھی نہ ہو سکے گا۔

جب یہ ربط ذہن میں قائم ہو جائے تو پھر ”اعصام باللہ“ کی نعمت حاصل ہوتی ہے۔ ”اعصام باللہ“ ہی قوت کا اصل سرچشمہ ہے۔ پھر لوگ نظرے لگائیں تو کوئی فرق نہیں پڑتا۔ لوگ جمع ہو جائیں تو آدمی نہیں بھاگتا۔ تعریف ہوتی ہے تو اس سے نفس میں کوئی خلل نہیں پیدا ہوتا۔ لوگ حضور“ کے سامنے آپ“ کا تھوک زمین پر نہیں گرنے دیتے تھے، آپ“ کے بال لے لیتے تھے اور انھیں سنبھال کر رکھتے تھے، وضو کا پانی لے کر منہ پر مل لیتے تھے مگر حضور“ کو کوئی خطرہ نہیں تھا۔ آپ“ بھی انسان تھے۔ سب کی طرح شیطان آپ“ کے ساتھ بھی لگا ہوا تھا، مگر آپ“ کی نگاہیں دیکھ رہی تھیں کہ اس سے کوئی فرق نہیں پڑتا، اس لیے کہ جو کچھ ہوتا ہے اللہ کی تائید سے ہوتا ہے، جو کچھ ملتا ہے اسی سے ملتا ہے، اور جو کچھ ہے اسے اسی کی طرف لوٹ کر جانا ہے۔ دراصل ”اعصام باللہ“ کے اندر یہ سوچ بنیاد کی حیثیت رکھتی ہے۔ دعوت اور

تحریک کا کام کرتے ہوئے قوت کا یہ سرچشمہ جتنا زندہ رہے گا، جتنی زیادہ اس کو تفویت پہنچائی جائے گی، اتنا ہی خطرات سے بچ نکلنے کے امکانات بڑھتے جائیں گے۔ ان شاء اللہ!

یہ نہیں ہو گا تو ایک فقیر جھونپڑی میں بیٹھ کر بھی فتنے کے اندر جلتا ہو سکتا ہے۔ اگر ایک آدمی ہزاروں اشرافیوں میں کھلیل رہا ہو، تخت شاہی پر بیٹھا ہو، اور وہ یہ سمجھتا ہو کہ یہ سب اللہ کا دیبا ہوا ہے، سب اس کے کرنے سے ہوتا ہے، دل اسی سے لگا ہوا ہو، تو وہ ولی اللہ ہے۔ اس کے مقابلے میں اگر ایک فقیر جھونپڑی میں بیٹھا ہو، اس کے پاس دو پیسے ہوں مگر اسی میں دل انکا ہوا ہو، بار بار گفتا اور شمار کرتا ہو تو وہ دنیا پرست ہے۔ درحقیقت اس بات سے کوئی فرق نہیں پڑتا کہ لوگ آپس میں جمع ہیں یا نہیں ہیں، لوگ اچھی طرح رہتے ہیں یا نہیں رہتے ہیں، اچھا کھاتے ہیں یا نہیں کھاتے ہیں، فرق تو اس سے پڑتا ہے کہ دل انکا ہوا ہے، قوت کا شیع اور سرچشمہ کس کو سمجھتے ہیں؟ یہ دراصل "اعتصام بالله" ہے۔

### حنیفیت

"اعتصام بالله" کے بعد پھر اللہ تعالیٰ نے "حنیفیت" کا مطالبہ کیا ہے۔ "حنیفیت" سے کیا مراد ہے؟ قرآن مجید میں ایک جگہ نہیں بلکہ بیسیوں جگہ حضرت ابراہیمؑ کو اللہ کا حنیف کیا گیا ہے۔ دین کے لیے "حنیف" کا لفظ استعمال کیا گیا ہے۔ مسلمانوں سے مطالبہ کیا گیا ہے کہ حنیف بن جاؤ۔ اسلام کے ابتدائی دور میں سود، شراب کی حرمت اور دیگر تفصیلی احکامات نہیں دیے گئے بلکہ سب سے پہلا مطالبہ یہ کیا گیا تھا کہ اللہ کے لیے حنیف بن جاؤ۔ وَمَا أَمْرُوا إِلَّا يَعْبُدُوا اللَّهَ مُخْلِصِينَ لَهُ الدِّينُ حُنْفَاءَ (البینة ۵: ۹۸) اور ان کو اس کے سوا کوئی حکم نہیں دیا گیا تھا کہ اللہ کی بندگی کریں، اپنے دین کو اس کے لیے خالص کر کے، بالکل یک سو ہو کر۔

یہ وہ بنیادی مطالبہ تھا جو مسلمانوں سے کیا گیا تھا۔ "حنیف" کا لفظ قرآن میں بار بار آتا ہے۔ "حنیف" کا ترجمہ ہمارے اردو مترجمین نے طرح طرح سے کیا ہے۔ بعض نے کہا ہے کہ سب سے بڑھ کر اللہ کے لیے یکسو ہو جانا اور بعض نے کہا ہے کہ اللہ کا ہو رہنا۔ شاہ عبدالقدوسؒ کا بڑا خوب صورت اور محقر ترجمہ ہے کہ اللہ کے ہو رہو۔ گویا اللہ کے بن کے رہو، اسی کے بن جاؤ۔ اس میں ابھی عمل کا مطالبہ نہیں آتا۔ یہ تو پوری شخصیت، پوری ذہنیت اور بنیادی سوچ کی تغیر کا عمل ہے۔

"حنیفیت" کا مطالبہ بار بار کیا گیا ہے۔ اللہ نے خود کہا ہے کہ سب سے آسان دین تو دین حنیف ہے جو اللہ کو محبوب ہے۔ اس ضمن میں حضرت ابراہیمؑ کی مثال کو بطور خاص پیش کیا گیا ہے۔ مگر مقصود و مطلوب صرف اللہ کا ہو رہنا ہے۔ "حنیفیت" بھی "اعتصام بالله" کے اندر شامل ہے۔ اس لیے کہ اللہ کو تو ہی بندہ قبول ہے جو پورے کا پورا اس کا ہو جائے۔ اس کے بعد گناہ، غلطیاں اور خامیاں ہونا، یہ کوئی بڑی

بات نہیں۔ انسان تو صفاتی مخلوق ہے۔ اگر وہ گناہ نہ کرتا تو اللہ کوئی دوسرا ایسی مخلوق پیدا کرتا جو گناہ کرتی اور گناہ سے دل شکست ہو کر اس کی بفتی، اسی کی ہو کر رہتی، اسی کی طرف رجوع کرتی اور اس کے درپر جا کر ہاتھ پھیلاتی۔ جو غلطیوں سے مبرا اور خطاؤں سے پاک ہیں اور دیسے ہی اس کے آگے ہاتھ پھیلائے ہوئے ہیں مثلاً، سورج، چاند، ستارے، فرشتے... وہ اس کو اتنے محبوب نہیں ہیں۔ اس کو تو وہ محبوب ہے جو گناہ کر سکتا ہو اور نہ کرے، اور اگر گناہ ہو جائے تو اس کی طرف پلٹئے، رجوع کرے اور توبہ کرے۔ یہ صرف انسان کی خصوصیت ہے۔

اصل بات یہ ہے کہ آدمی صرف اس کا بن جائے اور اسی کا ہو رہے۔ جب ایسے لوگ پیدا ہو جائیں گے تو اس میں کوئی شک نہیں کہ خدا دنیا کی پوری عنان ان کے ہاتھ میں تھما دے گا۔ درحقیقت وہ لوگ چاہیں جو صرف اسی کے بن جائیں اور اسی کے ہو رہیں۔

جب یہ دو چیزیں ذات کا حصہ بن جائیں اور تحریک کے کام میں شامل ہو جائیں تو پھر یہ یقین پیدا ہوتا ہے کہ جو کچھ ہے وہ اللہ ہی کا ہے۔ اگر منہ میں نوالہ ہے تو وہ اپنے ہاتھ سے رکھ رہا ہے۔ اگر پانی ٹھنڈا ہے اور اسے پل رہا ہے تو وہ اسے پلا رہا ہے۔ اگر مرض سے صحت یابی ہو گئی تو ڈاکٹر کی دوسرے نہیں ہوئی بلکہ اس نے صحت دی ہے۔ حضرت ابراہیمؑ نے اسی چیز کا اعلان کیا تھا کہ وہی کھلاتا ہے، وہی پلاتا ہے اور بیمار پڑ جاؤں تو وہی شفادرتا ہے۔ وَالَّذِي هُوَ يُظْعِفُنِي وَيُسْقِنِي ۝ وَإِذَا مَرِضْتُ فَهُوَ يُشْفِنِي ۝ (الشعراء ۷۹:۸۰-۸۱) ”جو مجھے کھلاتا ہے اور پلاتا ہے اور جب بیمار ہو جاتا ہوں تو وہی شفادرتا ہے۔“ اسی طرح اگر آنکھ دیکھتی ہے تو اس کے دکھانے سے دیکھتی ہے، کان سنتا ہے تو اس کے سنانے سے سنتا ہے، جیب میں پیسہ آتا ہے تو اس کے دینے سے آتا ہے۔ نیز یہ پہلو کہ وہ راستے کیوں اختیار کیا جائے جو اسے ناپسند ہے، آنکھ وہ چیز کیوں دیکھے جسے وہ نہیں دکھانا چاہتا، اور وہ چیز کیوں نہ دیکھی جائے جس کو وہ چاہتا ہے کہ آنکھ اس پر جھی رہے۔ یہی وہ بنیاد ہے جس پر تمام تر اطاعت، محبت اور شکر کا انحصار ہے۔ اگرچہ اس کا تعلق، تعلق بالله سے ہے مگر یہ اس چیز کا سرچشمہ ہے کہ جو کچھ کر رہا ہے وہ کر رہا ہے، جو دے رہا ہے وہ دے رہا ہے، اور اگر کسی کا حکم چل رہا ہے تو اسی کا حکم چل رہا ہے۔ چونکہ سارے اسباب پر دے میں ہیں اور نگاہ پر دوں میں الجھ کر رہ جاتی ہے، تبجٹ آدمی شرک میں بٹلا ہو جاتا ہے۔

انجیا ان پردوں کو چاک کر دیتے ہیں اور غیب کی طرف رہنمائی کرتے ہیں۔ پھر آدمی پر دے کے پیچھے بھی آج ہی وہ دیکھ لیتا ہے جو کل موت کے بعد نظر آئے گا۔ وہ آج ہی دیکھ لیتا ہے کہ ہاں، وہ ہستی وہاں بیٹھی ہوئی ہے۔ سب کچھ اسی کے حکم سے ہو رہا ہے۔ پانی ہادلوں سے نہیں برس رہا، وہ برسا رہا ہے۔ کس نے کھیتی اگائی اور کس نے آسانوں سے پانی اتکرا، تم نے یا ہم نے؟ قرآن یہ سوال بار بار کرتا ہے تاکہ دل

کے اندر یہ بات جڑ پکڑ جائے کہ ظاہری اسباب کچھ بھی ہوں لیکن حکم صرف اللہ کا چلتا ہے۔ اس سے محبت اور جذبہ شکر بھی پیدا ہو گا، اطاعت اور نافرمانی سے بھی آدمی بچے گا۔

قرآن نے ابتدائی سے ان دو چیزوں کی تائید کی اور اسی پر اپنا پورا زور رکھا۔ جیسے جیسے یہ سوچ پختہ ہوتی گئی تو دیگر مطالبات پورے ہونے کی بنیاد بھی بنتی چلی گئی۔ اگر یہ پہلو کمزور ہو تو آدمی خواہ کتنے عی اصول و ضوابط بنالے، کتنے ہی احکامات جاری کر دے اور مطالبات پیش کر لے مگر وہ قوت پیدا نہیں ہو سکتی جس سے دنیا زیرِ نگہیں ہو جائے۔ دنیا تو اس وقت زیرِ نگہیں ہو گی جب آدمی اپنے خالق کا صحیح معنوں میں ”حنیف“ بن جائے۔ ”حنیفیت“ کی یہ صفت توحید سے حاصل ہو گی۔ لاحoul ولا قوہ، یہ عرش کا خزانہ ہے۔ پوری کائنات میں کوئی چیز اللہ کے دائرے سے باہر نہیں۔ اس کی ”کرسی“ میں زمین و آسمان سب ملئے ہوئے ہیں۔

اس پختہ سوچ، لیکن اور تصور کے ساتھ جب آپ دعوت کا کام کریں گے، لوگوں کے پاس جائیں گے، دعوت دیں گے، ان کو جمع کریں گے تو نفس کے فتوں، شہرت کی طلب، کبر اور دعوت کے دیگر خطرات سے آپ بڑی حد تک محفوظ ہو جائیں گے۔ اس بات کی خلافت تو نہیں دی جا سکتی کہ شیطان و سو سے نہیں ڈالے گا اور دل میں وسو سے نہیں پیدا ہوں گے اور خیالات نہیں آئیں گے۔ اس بات کی کوئی بھی خلافت نہیں دے سکتا۔ یہ ایک لحاظ سے آزمائش کے لیے ضروری بھی ہیں، لیکن یہ کہ پھر آپ کی حیثیت ایک مضبوط قلعے کے اندر محفوظ فرد کی ہی ہو گی اور اس کے اندر آپ فوراً آپجاو کر لیں گے۔ پھر آپ آگے بڑھ کر بڑے بڑے خطرات مول لے سکیں گے، ان سے ڈر کے اور کانپ کے کسی گوشے میں نہیں بیٹھے رہیں گے۔ پھر آپ حضرت موسیٰؑ کی طرح رسی کے سانپ دیکھ کر نہیں ڈر جائیں گے، آپ کے پاس تو عصا سے موسیٰؑ ہو گا، وہ اٹوہا بن کر ان سارے وسوسوں اور خدشات و خطرات کو نگل جائے گا۔ پھر آپ اپنے مقام پر کھڑے ہو کر یہ سارا کام کر سکتے ہیں۔ لیکن اس کے لیے ایسی ہی عاجزی، تواضع و اکساری اور بندگی اور اعتظام پاٹھ و حنیفیت درکار ہے۔ بھی وجہ ہے کہ اس بات کی اہمیت کے پیش نظر اللہ تعالیٰ نے بار بار اس کی تائید فرمائی ہے:

وَاعْتَصِمُوا بِحَيْلَةِ اللَّهِ (آل عمرن ۳۰: ۱۰۳) سب مل کر اللہ کی رسی کو مضبوط پکڑلو۔

وَمَنْ يَعْتَصِمْ بِاللَّهِ فَقَدْ هُدِيَ إِلَى صِرَاطِ مُسْتَقِيمٍ (آل عمرن ۳۱: ۱۰۴) جو اللہ کا دامن مضبوطی کے ساتھ تھا سے گاہہ ضرور راہ راست پالے گا۔

اللہ نے ہدایت کے لیے یومِ نون بالغیب (ایمان بالغیب) سے آغاز کیا اور قل هو اللہ کہ کربلا ختم کر دی کہ کوئی کہ اللہ ایک ہے، اس جیسا کوئی نہیں ہے، وہ بے نیاز ہے اور سب اس کے محکماج ہیں۔ پھر سورہ

اخلاص کو بار بار دہرانے کی تاکید کی گئی ہے کہ اسے مجرم کی نماز میں پڑھو، مغرب کی نماز میں سنتوں میں پڑھو، غرض سورہ فاتحہ اور سورہ اخلاص کو پڑھنے کی بہت تاکید کی گئی ہے۔ یہ اس لیے کہ ان دونوں کے اندر اسی چیز کی تعلیم موجود ہے۔ جو بھی اس کو جتنا سمجھے گا، حاصل کرے گا اور جذب کرے گا، اتنا ہی اس کے اندر قوت پیدا ہو گی۔ اس میں کوئی ذرنش کی بات نہیں ہے، اپنے آپ کو تیار کرنے کی بات ہے۔ تیاری بھی کسی گوشے میں بیٹھ کر نہیں ہو گی بلکہ میدان میں اتزکر ہو گی۔ اگر آپ سمجھ بوجھ رکھتے ہیں تو ان شاء اللہ ان کا مقابلہ کر سکیں گے۔

دعوت عام، انقلاب اور تبدیلی کے حوالے سے ایک اعتراض یہ بھی کیا جاتا ہے کہ ہم کوئی شарт کٹ چاہتے ہیں یا جلدی مچا رہے ہیں۔ اس بات کو بھی سمجھنے کی ضرورت ہے۔ ہم کوئی شارت کٹ یا جلدی نہیں مچانا چاہتے۔ اس لیے کہ سب کچھ اللہ کے ہاتھ میں ہے۔ اگر وہ جلد تبدیلی لانا چاہے گا تو کوئی شارت کٹ کی صورت پیدا کر دے گا اور اگر لائگ کٹ کرنا چاہے گا تو لائگ کٹ کر دے گا۔ یقیناً ہماری خواہش یہی ہے اور ہونی چاہیے کہ دین آج ہی نافذ ہو جائے لیکن اس کے لیے ہم اللہ کی نافرمانی نہیں کر سکتے، بغاوت نہیں کر سکتے۔ اگر دیر ہے تو انتظار کرنا ہو گا اور اگر اللہ کو جلد منتظر ہوا تو خود کوئی راستہ نکال دے گا۔ تاہم دعوت کے لیے ہم ہر موثر ذریعہ اور طریقہ ضرور اپنائیں گے اور راضی بہ رضار ہیں گے۔

اگر ہم لوگوں کو اللہ کی طرف، اعتقام پاٹھ کی طرف اور حنیف بن کر حنیفیت کی طرف دعوت دیں تو پھر عوام کے دلوں کے راستے بھی کھلیں گے، ان کے اندر استعداد اور قوت بھی پیدا ہو گی اور وہ ساتھ بھی آئیں گے نیزان خطرات سے بھی محفوظ رہیں گے جو خطرات "طریقہ نبوت" میں ہیں اور جن سے بچنے کے لیے لوگوں نے "طریقہ ولایت" اختیار کیا۔

بلاشبہ نبوت کا راستہ بڑا مشکل راستہ ہے کہ دنیا میں بھی رہو اور دنیا سے بے نیاز بھی رہو۔ اس سے مشکل آزمائش اور کیا ہو سکتی ہے۔ دنیا سے کٹ کے آدمی دنیا سے بے نیاز ہو سکتا ہے مگر دنیا میں سر سے پاؤں تک غرق ہو اور پھر بھی دنیا سے کوئی تعلق نہ رکھے، اور اللہ کا ہو رہے یہ بہت مشکل کام ہے۔ یہ تو اسی صورت میں ہو سکتا ہے کہ جب آدمی سارے اسباب کے پردے چاک کر دے، سبب کو رب نہ بنائے بلکہ اسی ایک کو رب بنائے جو ساری کائنات کا رب ہے۔ یہ وہ بنیادی سوچ اور فکر ہے جو اس راہ میں چلتے ہوئے ہمارے لیے ناگزیر ہے۔ پہلے ہی قدم پر اس کو سمجھنا اور خوب جان کر آگے بڑھنا بہت ضروری ہے (جاری) (کیمٹ سے تدوین: امجد عباسی)